

កំណត់នេះ ត្រូវចាត់ទុកជាការលើសនិងវិន័យរបស់កងយោធពលខេមរភូមិន្ទ ។

-ចំពោះការផលិត ត្រូវធ្វើតាមការកំណត់របស់អនុក្រឹត្យនេះ និងមានគុណភាពខ្ពស់ ។

-ក្នុងករណីមានការជំនួយពីបណ្តោលប្រទេសជាមិត្ត អំពីឯកសណ្ឋាន ឬ យោធិបរិក្ខារផ្សេងៗ ហើយខុសពីការកំណត់នេះ អាចប្រើប្រាស់បាន លុះត្រាតែមានការអនុញ្ញាតជាផ្លូវការពីក្រសួងការពារជាតិ និងអគ្គសេនាធិការ នៃកងយោធពលខេមរភូមិន្ទ ។

មាត្រា ៩ : រាល់អនុក្រឹត្យណា ឬ សេចក្តីសំរេច ដែលផ្ទុយពីអនុក្រឹត្យ ត្រូវទុកជានិរាករណ៍ ។

មាត្រា ១០ : សហរដ្ឋមន្ត្រី ទីស្តីការដ្ឋមន្ត្រី រដ្ឋមន្ត្រីក្រសួងការពារជាតិ អគ្គមេបញ្ជាការ និងអគ្គសេនាធិការនៃកងយោធពលខេមរភូមិន្ទ ត្រូវអនុវត្តន៍អនុក្រឹត្យនេះ ។

មាត្រា ១១ : អនុក្រឹត្យនេះចូលជាធរមាន ចាប់ពីថ្ងៃច្បាយព្រះហស្ត និងចុះហត្ថលេខាតទៅ ។

នាយករដ្ឋមន្ត្រី ១

នាយករដ្ឋមន្ត្រី ២

ព្រះហស្តលេខាធិការ

ហត្ថលេខា ធិការ

នរោត្តម រណឫទ្ធិ

ហ៊ុន សែន

* * *

រាជាធានីភ្នំពេញ, ចុះថ្ងៃទី ២៣ ខែ មករា ឆ្នាំ ១៩៩៧

អនុក្រឹត្យលេខ ០៨ អនក្រ.បក

ស្តីពី

ការដាក់ឱ្យប្រើប្រាស់ប័ណ្ណរតនាគារ

* * *

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា

- បានឃើញព្រះរាជក្រឹត្យ ចុះថ្ងៃទី ២៤ ខែ កញ្ញា ឆ្នាំ ១៩៩៣ ស្តីពីការតែងតាំងនាយក រដ្ឋមន្ត្រីទី១ និង នាយករដ្ឋមន្ត្រីទី ២
- បានឃើញព្រះរាជក្រឹត្យ ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រមលេខ ០១ នស ចុះថ្ងៃទី ២៨ ខែ ធ្នូ ឆ្នាំ ១៩៩៣ ស្តីពីប្រព័ន្ធហិរញ្ញវត្ថុ
- បានឃើញព្រះរាជក្រមលេខ ០២ នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ស្តីពីការ រៀបចំ និង ការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស រកត ១០៩៤ ៨៣ ចុះថ្ងៃទី២៤ ខែតុលា ឆ្នាំ១៩៩៤ និង ព្រះរាជក្រឹត្យលេខ នស រកត ១០៩៤ ៩០ ចុះថ្ងៃទី ៣១ ខែ តុលា ឆ្នាំ ១៩៩៤ ស្តីពីការតែងតាំងស្នងការសមាសភាពរាជរដ្ឋាភិបាលកម្ពុជា
- បានឃើញព្រះរាជក្រមលេខ ជស រកម ០៩៩៥ ០១ ចុះថ្ងៃទី ០១ ខែ កញ្ញា ឆ្នាំ ១៩៩៥ ស្តីពីការកែតម្រូវនៃច្បាប់ហិរញ្ញវត្ថុ សំរាប់ការគ្រប់គ្រងឆ្នាំ ១៩៩៥
- បានឃើញព្រះរាជក្រមលេខ នស រកត . ០១៩៦ ១៨ ចុះថ្ងៃទី ២៤ ខែ មករា ឆ្នាំ ១៩៩៦ ស្តីពីបង្កើតក្រសួងសេដ្ឋកិច្ច និង ហិរញ្ញវត្ថុ
- បានឃើញព្រះរាជក្រមលេខ ០៦៩៦/០៣ ចុះថ្ងៃទី១៧ ខែ មិថុនា ឆ្នាំ ១៩៩៦ ស្តីពីលក្ខន្តិកៈទូទៅ នៃសហគ្រាសសាធារណៈ
- បានឃើញសេចក្តីសម្រេចរបស់រាជរដ្ឋាភិបាល លេខ ៨៦ សសរ ចុះថ្ងៃទី ១២ ខែ ធ្នូ ឆ្នាំ ១៩៩៥ ស្តីពីការបង្កើតគណៈកម្មការអន្តរក្រសួងទទួលបន្ទុកការរៀបចំ និង ការផ្សព្វផ្សាយប័ណ្ណធានាគារ
- តាមសំណើរបស់ទេសរដ្ឋមន្ត្រីទទួលបន្ទុកនីតិសម្បទា និង អភិវឌ្ឍន៍ និង ជំរុញរដ្ឋមន្ត្រី ក្រសួងសេដ្ឋកិច្ច និង ហិរញ្ញវត្ថុ
- គណៈរដ្ឋមន្ត្រីយល់ព្រមផង

សំរេច

- មាត្រា ១ :** ចោះផ្សាយជាសាធារណៈនូវប័ណ្ណធនាគារ សំរាប់ជំនួសអោយការខ្ចីប្រាក់រៀល ដែលមានរយៈពេលកំណត់ស្មើ ឬ តិចជាង ២ ឆ្នាំ ។
- មាត្រា ២ :** ចំនួនទឹកប្រាក់នៃការលក់ប័ណ្ណធនាគារដែលដាក់អោយចរចរ ត្រូវបញ្ចូលទៅក្នុង ច្បាប់ហិរញ្ញវត្ថុប្រចាំឆ្នាំ ។
- មាត្រា ៣ :** ប័ណ្ណធនាគារត្រូវបានចោះផ្សាយតាមរូបភាពពីតិ :
 - ប័ណ្ណធនាគារជារូបមន្ត
 - ប័ណ្ណធនាគារគណនីចរន្ត
- មាត្រា ៤ :** ប័ណ្ណធនាគារជារូបមន្ត គឺជាសិទ្ធិអ្វីនៃឥណទេយ្យលើធនាគារជាតិ ។ ប័ណ្ណនេះអាចផ្ទេរ លក់ បញ្ចាំ ឬ អោយខ្ចីទៅម្ចាស់ថ្មីប្រសិនបើប័ណ្ណគ្មាននាម ចារឹក ឬ មួយដោយចារខ្នងប្រសិនបើប័ណ្ណមាននាមចារឹក ។
- មាត្រា ៥ :** ប័ណ្ណធនាគារគណនីចរន្ត គឺជាសិទ្ធិអ្វីនៃឥណទេយ្យលើធនាគារជាតិ ។ ប័ណ្ណនេះអាចផ្ទេរឈ្មោះ អាចលក់ អាចដាក់ជាការធានា ឬ អាចអោយខ្ចីដោយ ការបង្វែរពីគណនីមួយទៅគណនីផ្សេងទៀត ។
- មាត្រា ៦ :** ប័ណ្ណធនាគារជារូបមន្ត គឺសំរាប់លក់ (ចុះឈ្មោះ) អោយឯកជន និង សហគ្រាស ឬ អង្គការផ្សេងៗទៀត ដែលមិនមែនជាអង្គការហិរញ្ញវត្ថុ ។ អត្រាការប្រាក់នៃការដាក់ផ្សាយ ត្រូវបានសំរេចដោយរដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ហើយអត្រាការប្រាក់នេះអាចមិនប្រែប្រួល និង ផ្តល់ការប្រាក់មុន ឬ ការប្រាក់កើនឡើង ។
- មាត្រា ៧ :** ប័ណ្ណធនាគារជារូបមន្ត អាចទូទាត់សង្វាក់តំលៃដែលបានកំណត់លើសន្លឹក ប័ណ្ណដោយធនាគារជាតិ ឬ ស្ថាប័នដែលមានការប្រគល់សិទ្ធិពីធនាគារជាតិ ដោយទឹកពីថ្ងៃផុតកំណត់រហូតដល់ ៣០ ឆ្នាំ ។
- មាត្រា ៨ :** ប័ណ្ណធនាគារគណនីចរន្ត សំរាប់ការចុះឈ្មោះនៃធនាគារ នៃក្រុមហ៊ុនធានារ៉ាប់រង និង នៃអន្តរការីហិរញ្ញវត្ថុផ្សេងៗ ។

អត្រាការប្រាក់នៃការដាក់ផ្សាយ ត្រូវបានសំរេចដោយរដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ឬ តាមរយៈការដេញថ្លៃរបស់អ្នកចុះឈ្មោះទិញ ។

មាត្រា ៩ : រូបវន្តបុគ្គល នីតិបុគ្គល ឬ អង្គការណាមួយទៀតដែលមិនមែនជាអង្គការហិរញ្ញវត្ថុ អាចចុះឈ្មោះទិញប័ណ្ណរតនាគារគណនីចរន្ត តាមរយៈធនាគាររបស់ខ្លួន ។

មាត្រា ១០ : ធនាគារទាំងឡាយ អាចបង់ចូលក្នុងគណនីចរន្តនៃប័ណ្ណរតនាគាររបស់ខ្លួន នូវ ប័ណ្ណ ធនាគារជាប្រមូលមិនទាន់ជុំគាលកំណត់ ដែលបានរក្សាទុកបន្ទាប់ពីការ ទិញទិញ ឬបន្ទាប់ដាក់ធានាពីអ្នកទិញទៀតទាត់ក្រៅពីចុះឈ្មោះទិញធម្មតា ។

មាត្រា ១១ : រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ត្រូវទទួលបន្ទុកគ្រប់គ្រងការដាក់ផ្សាយ ប័ណ្ណរតនាគារ ទោះបីស្ថិតក្នុងទ្រង់ទ្រាយណាក៏ដោយ ។ ផ្នែកសំណើរបស់គណៈ ក្រុមការងារអន្តរក្រសួង ទទួលបន្ទុករៀបចំដាក់ផ្សាយប័ណ្ណ រតនាគាររដ្ឋមន្ត្រី ក្រសួងសេដ្ឋកិច្ច និង ហិរញ្ញវត្ថុ ត្រូវកំណត់ដោយប្រកាសនូវ ឃឹមាណាដែលត្រូវ ដាក់ផ្សាយរយៈកាលវសាន្ត អត្រាការប្រាក់ ឬ ការដាក់អោយដេញថ្លៃ លក្ខខណ្ឌ នៃការចុះឈ្មោះទិញ និង លក្ខខណ្ឌនៃការទូទាត់សងក៏ដូចជាលក្ខខណ្ឌពិសេស ផ្សេងៗ ទៀត ។

មាត្រា ១២ : ក្រសួងសេដ្ឋកិច្ច និង ហិរញ្ញវត្ថុ មានសិទ្ធិក្នុងការប្តូរ ឬ ប្រមូលទិញឡើងវិញពី លើទិផ្សារនូវប័ណ្ណរតនាគារ ដែលបានដាក់ផ្សាយហើយ ។ ការប្តូរ និង ការទិញ មកវិញទាំងនេះត្រូវបានធ្វើដោយឥតបង្ខំ ចំពោះអ្នកដែលបានទិញប័ណ្ណ ។ ប័ណ្ណរតនា គារដែលបានប្តូរ ឬ បានទិញជាថ្មីឡើងវិញ ត្រូវបានលុបចោល ក្លាយនូវប័ណ្ណចាស់ដែលបានទូទាត់រួច ។ ការប្រាក់ដែលជាភាគព្វកិច្ចរបស់រដ្ឋ លើប័ណ្ណប្តូរ ឬ ទិញមកវិញត្រូវបានទូទាត់តាមចំនួនប្រាក់ដែលបានដាក់រហូត ដល់ថ្ងៃកំណត់ សង ឬ ថ្ងៃបានទិញមកវិញ ។

មាត្រា ១៣ : រាល់ការសំរេចរបស់រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ស្តីពីការដាក់ផ្សាយ និងការគ្រប់គ្រងប័ណ្ណរតនាគារ ត្រូវធ្វើការផ្សព្វផ្សាយជាសាធារណៈ ។

មាត្រា ១៤ : ធនាគារជាតិនៃកម្ពុជា ត្រូវទទួលបន្ទុកគ្រប់គ្រងគណនីចរន្តនៃប័ណ្ណធនាគារ និង រៀបចំចាត់ចែងរាល់ពិធីដេញថ្លៃ ព្រមទាំងទទួលខុសត្រូវលើកិច្ចការនេះ ដើម្បី អោយដំណើរការបានល្អ ។

មាត្រា ១៥ : សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ទេសាភិបាលធនាគារជាតិនៃកម្ពុជា និង ក្រសួងស្ថាប័នពាក់ព័ន្ធមាន ភារកិច្ចអនុវត្តអនុក្រឹត្យនេះ ចាប់ពីថ្ងៃច្បាយព្រះហស្ថលេខា និងចុះហត្ថលេខា តទៅ ។

បានបង្គំទូលថ្វាយនិងជំរាបជូន	នាយករដ្ឋមន្ត្រីទី១	នាយករដ្ឋមន្ត្រីទី២
សម្តេចនាយករដ្ឋមន្ត្រីទី១ និងទី២	ព្រះហស្ថលេខានិងត្រា	ហត្ថលេខានិងត្រា
ទេសរដ្ឋមន្ត្រីទទួលបន្ទុកនីតិសម្បទា និង អភិវឌ្ឍន៍	នរោត្តម រណឫទ្ធិ	ហ៊ុន សែន
និងជារដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ		
គាត ឈន់		

* * *

រាជធានីភ្នំពេញ, ថ្ងៃទី ២២ ខែ មករា ឆ្នាំ ១៩៩៧

អនុក្រឹត្យលេខ ០៥ អនក្រ.តត
ស្តីពីការជូនមេដាយស្ថាបនាជាតិ

* * *

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា